



ಶ್ರೀ ಸಾಯಿನಾಥ ಸ್ತವನ ಮಂಜರಿ

ಶ್ರೀ ಮಹಾಗಣಪತಿಗೆ ನಮಸ್ಕಾರಗಳು

ಸಕಲ ಜಗಕ್ಕೆಲ್ಲ ಮಯೂರೇಶ್ವರನು ಆಧಾರನು ಎಲ್ಲಾ ಕಾರ್ಯಕ್ಕೂ ಸಾಕ್ಷಿ ಶ್ರೀ ಗೌರಿಯ ಪುತ್ರನು  
ಹೇ ಅಚಿಂತ್ಯ ಚಿಂತಾರಹಿತ ಲಂಬೋಧರನೇ ನಮ್ಮನ್ನು ಕಾಯೋ ಗಣಪತಿಯೇ || ೧ ||  
ನೀನು ಎಲ್ಲ ದೇವದೇವತೆಗಳಲ್ಲಿ ಮೊದಲಿಗನು ಆದ್ದರಿಂದ ನಿನಗೆ ಗಣೇಶ ಎನ್ನುತ್ತಾರೆ  
ನೀನು ಎಲ್ಲ ಶಾಸ್ತ್ರಗಳಿಗೂ ಆಧಾರನು ನೀನು ಮಂಗಲ ರೂಪನಾದ ಫಾಲಚಂದ್ರನು || ೨ ||

ಶ್ರೀ ಶಾರದಾ ದೇವಿ ಸ್ತುತಿ

ಹೇ ಶಾರದಾಮಾತೆಯೇ ನೀನು ನಮ್ಮ ವಾಕ್ಯ ಚಿತ್ತದ ಮೇಲೆ ಪ್ರಭುತ್ವ ಸಾಧಿಸಿದವಳು  
ನೀನು ಶಬ್ದಗಳ ಸೃಷ್ಟಿಯ ಒಡತಿ ನಿನ್ನ ಅಸ್ತಿತ್ವ ಇರುವುದರಿಂದ ಈ ಜಗದ ವ್ಯವಹಾರವು ನಡೆಯುತ್ತಲಿದೆ || ೩ ||  
ನೀನು ಗ್ರಂಥಕಾರರ ದೇವತೆ ನೀನೆ ಈ ದೇಶದ ಭೂಷಣ  
ನಿನ್ನಲ್ಲಿ ಜಗತ್ಕಾರ್ಯಗಳ ಅಗಾಧ ಶಕ್ತಿಯಿದೆ ಜಗದಂಬೆಯಾದ ನಿನಗೆ ನಮೋನ್ನಮಃ || ೪ ||

ಶ್ರೀ ಪಾಂಡುರಂಗ ಪ್ರಾರ್ಥನೆ

ಎಲ್ಲ ಸಂತರಿಗೆ ಪ್ರಿಯನಾದ ಪೂರ್ಣಬ್ರಹ್ಮನೇ ಪಂಡರಿನಾಥನ ಪ್ರತಿರೂಪನೇ  
ಕೃಷ್ಣ ಮೂರ್ತಿಯಾದ ದಯಾಸಾಗರನೇ ಓ ಪಾಂಡುರಂಗ ನರಹರಿಯೇ || ೫ ||  
ನೀನು ಈ ಮಾಯಾ ಜಗತ್ತಿನ ಮಾನವ ಪುತ್ಥಳಿಗಳನ್ನಾಡಿಸುವ ಸೂತ್ರಧಾರಿ  
ಈ ಸೃಷ್ಟಿಯೆಲ್ಲ ನೀನು ತುಂಬಿಕೊಂಡಿರುವೆ ಸರ್ವ ಶಾಸ್ತ್ರಗಳು ನಿನ್ನ ಸ್ವರೂಪದ ಸ್ಮರಣೆ ಮಾಡುತ್ತಿವೆ  
ಆದ್ದರಿಂದ ವಿಜ್ಞಾನ ಹಾಗೂ ಪವಿತ್ರ ಪುಸ್ತಕಗಳ ಉದ್ಭವ ನಿನ್ನ ಅದ್ಭುತ ಸ್ವರೂಪದಿಂದ ಆಗುತ್ತಲಿದೆ || ೬ ||  
ಯಾರು ಯಾರು ಪುಸ್ತಕಗಳಿಂದ ಜ್ಞಾನಿ ಆಗಿರುವರೋ ಅವರಿಗೆಲ್ಲ ನೀನು ದಕ್ಕುವುದಿಲ್ಲ  
ಅವರಂತಹ ಮೂರ್ಖರು ಕೇವಲ ಬಾಯಿಮಾತಿನ ವಾದವನ್ನೇ ಮಾಡಬೇಕು || ೭ ||





ಕೇವಲ ಸಂತರಷ್ಟೇ ನಿನ್ನನ್ನು ಅರಿತಿದ್ದಾರೆ ಇತರರಾರೂ ನಿನ್ನನ್ನು ಅರಿತಿಲ್ಲ  
ನಿನಗೆ ನನ್ನ ಗೌರವಯುತ ಸಾಷ್ಟಾಂಗ ಪ್ರಣಾಮಗಳು ನಿನಗೆ ಆದರದ ಸಾಷ್ಟಾಂಗ ಪ್ರಣಾಮಗಳು || ೮ ||

### ಶ್ರೀ ಪರಮೇಶ್ವರನಿಗೆ ವಂದನೆ

ನೀನು ಐದು ಮುಖವನ್ನು ಹೊತ್ತ ಶಂಕರನು ನರ ರುಂಡ ಮಾಲೆಯನ್ನು ಧರಿಸಿದವನು  
ನೀನು ನೀಲಕಂಠ ದಿಗಂಬರನು ನೀನು ಓಂಕಾರ ರೂಪಿಯಾದ ಪಶುಪತಿಯು || ೯ ||  
ಯಾರ್ಯಾರು ನಿನ್ನ ನಾಮದ ಜಪ ಎಲ್ಲ ಸಮಯದಲ್ಲೂ ಮಾಡುತ್ತಾರೋ ಅವರ ಜೀವನದ ದೈನ್ಯತೆಗೆಲ್ಲವೂ  
ದೂರವಾಗುವವು ಓ ಜಟಾಧಾರಿಯಾದ ದುರ್ಜಟನೇ. ನಿನ್ನ ನಾಮದಲ್ಲಿ ಅಂತಹ ಶಕ್ತಿಯಿದೆ || ೧೦ ||  
ನಿನ್ನ ಚರಣಗಳಿಗೆ ವಂದಿಸುತ್ತಾ ನಾನು ಈ ಸ್ತೋತ್ರವನ್ನು ಪ್ರಾರಂಭಿಸುತ್ತಿದ್ದೇನೆ  
ಹೇ ನೀಲಕಂಠನೇ ಇದನ್ನು ಪೂರ್ಣಗೊಳಿಸುವಂತೆ ಕರುಣಿಸು || ೧೧ ||

### ಗುರು ದತ್ತಾತ್ರೇಯಗೆ ನಮನ

ಈಗ ಅತ್ರಿ ಸುತನಿಗೆ ನಮಸ್ಕರಿಸುತ್ತೇನೆ ಲಕ್ಷ್ಮಿಯ ಪತಿಯಾದ ವಿಷ್ಣುವಿಗೆ ಶಿರಬಾಗಿ ನಮಸ್ಕಾರಗಳು  
ತುಕಾರಾಮ ಮತ್ತು ಇತರ ಸಂತ ಶ್ರೇಷ್ಠರುಗಳಿಗೆ ಅಂತೆಯೇ ಹಾಗೂ ಎಲ್ಲ ಭಕ್ತರಿಗೂ ಕೂಡಾ ನನ್ನ  
ಪ್ರಣಾಮಗಳು || ೧೨ ||

### ಶ್ರೀ ಸಾಯಿನಾಥ ಸ್ತವನ

ಸಾಯಿನಾಥನಿಗೆ ಜೈ ಜೈಕಾರಗಳು ಪತಿತರನ್ನು ಪಾವನಗೊಳಿಸುವ ಕರುಣಾನಿಧಿಯೇ  
ನಾನು ನನ್ನ ಶಿರವನ್ನು ನಿನ್ನ ಅಡಿದಾವರೆಗಳಲ್ಲಿ ಇಡುತ್ತೇನೆ ಈಗ ನೀನು ನನಗೆ ಅಭಯದಾನವನ್ನು ನೀಡು || ೧೩ ||  
ನೀನು ಸುಖ ಶಾಂತಿಯ ನೆಲೆಯಾಗಿರುವ ಪೂರ್ಣಬ್ರಹ್ಮ ನೀನು ಶ್ರೇಷ್ಠರಲ್ಲಿ ಶ್ರೇಷ್ಠನಾದ ಮಹಾ ವಿಷ್ಣುವು  
ಯಾರ ಪತ್ನಿ ಉಮೆಯೋ ಅಂತಹವನು ನೀನು ಮದನನನ್ನು ದಮನ ಮಾಡುವವನು ನೀನೇ || ೧೪ ||





ನೀನು ಮಾನವ ಸ್ವರೂಪದ ದೇವತೆಯು ನೀನು ಜ್ಞಾನಾಕಾಶದ ಸೂರ್ಯನು  
ನೀನು ದಯಾಸಾಗರನು ನೀನು ಭವರೋಗಗಳಿಗೆಲ್ಲ ಔಷಧ ಸ್ವರೂಪನು || ೧೫ ||  
ನೀನು ದೀನ ದರಿದ್ರರ ಚಿಂತಾಮಣಿಯು ನೀನು ಭಕ್ತರನ್ನು ಉದ್ಧಾರಗೊಳಿಸುವ ಉದಾರಿಯು  
ನೀನು ಮುಳುಗುವವನಿಗೆ ಆಧಾರಿಯು ನೀನು ಅಂಜುಕುಳಿಗಳಿಗೆ ಆಶ್ರಯದಾತನು || ೧೬ ||

ಜಗದ ಸೃಷ್ಟಿಯ ಮೂಲಕಾರಣನು ನೀನು ನೀನು ಜಗದ ಚೈತನ್ಯನು ಮಾಯಾರಹಿತ ಬ್ರಹ್ಮನೂ ಹೌದು  
ನಿನ್ನ ಹೃದಯವು ಅತೀ ದಯೆಯಿಂದ ತುಂಬಿದೆ ಈ ವಿಶ್ವವು ನಿನ್ನ ಆಟದಿಂದಲೇ ನಿರ್ಮಾಣವಾಯಿತು || ೧೭ ||  
ನೀನು ಜನ್ಮರಹಿತನು ಮೃತ್ಯು ಕೂಡಾ ನಿನ್ನ ಮೇಲೆ ಯಾವುದೇ ಪರಿಣಾಮಬೀರಲಾರದು  
ಗಹನ ಚಿಂತನ ಮಾಡಿದ ಮಾನವನು ಅಂತಿಮವಾಗಿ ಈ ತೀರ್ಮಾನಕ್ಕೆ ಬರುವನು || ೧೮ ||

ಜನ್ಮ ಮರಣ ಭ್ರಮೆಗಳೆಲ್ಲವೂ ಅಜ್ಞಾನದಿಂದ ಉಂಟಾಗಿವೆ ಆದರೆ ನೀನು ಜಗದ ಈ ಎಲ್ಲ ಕ್ರಮಗಳಿಂದ  
ಮುಕ್ತನಾಗಿರುವೆ ಆದ್ದರಿಂದ ನೀನು ಆಲಿಪ್ತನು || ೧೯ ||  
ನೀರಿನ ಗೆರೆ ಚಿಮ್ಮಿದಾಗ ಅದಕ್ಕೆ ಸೆಲೆ ಬುಗ್ಗೆ ಕಾರಂಜಿ ಎಂಬುದು ಯುಕ್ತ ನಾಮ ಹಾರದ ನೀರು ಕೇವಲ ಶಿಲಾ  
ರೇಖೆ ಅಲ್ಲಿ ನೀರಿನ ಉಗಮ ಮೊದಲೇ ಇತ್ತು ಒಳಗಿನಿಂದ ಹೊರಗೆ ಪುಟಿಯಿತು || ೨೦ ||

ನೀರ ಸೆಲೆ ಹತ್ತಿ ಚಿಮ್ಮಿದ ನೀರು ಬಾವಿ ಕೆರೆ ಸರೋವರ ನೀರೆ ಇಲ್ಲದಿದ್ದರೆ ಅದು ಕೇವಲ ಒಣ ಕೆರೆ  
ಈ ಮಾನವ ಶರೀರದಲ್ಲಿ ಆತ್ಮದ ಪ್ರವೇಶವಾಗುವುದೇ ಜಲದ ಉಗಮದ ರೀತಿ || ೨೧ ||  
ನೀರು ಹತ್ತೋದು ನೀರು ಬತ್ತೋದು ಸೆಲೆಯ ಲಕ್ಷಣವಲ್ಲ ಸೆಲೆ ಇಲ್ಲದ ಶಿಲೆಗೆ ಇಲ್ಲಾ ಬೆಲೆ  
ಅದು ಕೇವಲ ಒಣ ಕಲ್ಲು || ೨೨ ||

ಬಾವಿ ಕೆರೆಗಳು ತುಂಬಿದಾಗ ಸೆಲೆಗೆ ಗೆಲುವು ಸಕಲ ಜೀವ ಜಗತ್ತಿನ ಜೀವನ ಕೊಡುವ ಸ್ಫೂರ್ತಿ ಬತ್ತಿದ ಕೆರೆ  
ಬಾವಿಗಳು ಸಕಲ ಜೀವಜಾತದ ದೈನ್ಯಕ್ಕೆ ಕಾರಣ || ೨೩ ||  
ಈ ನರ ದೇಹವೂ ಒಣಕೆರೆ ಬಾವಿಯಂತೆ ಕೇವಲ ಶಿಲಾರೇಖೆ ಪವಿತ್ರ ಅರಿವು ತಿಳಿನೀರಿನ ಬುಗ್ಗೆಯಂತೆ  
ಅಂತಹ ಎಷ್ಟೋ ಎಣಿಸಲಾರದಷ್ಟು ನೀರಿನ ಶಿಲಾರೇಖೆ ನೀರಿನ ಬುಗ್ಗೆ ಕರುಣಿಸು || ೨೪ ||





ಆದ್ದರಿಂದ ಆದಿಯಿಲ್ಲದ ಕರುಣಾಮಯಿಯೇ ಈ ಅಜ್ಞಾನವೆಂಬ ಪರ್ವತವನ್ನು ನಾಶಗೊಳಿಸಲು ನೀನು ಒಂದು ವಜ್ರಾಯುಧನಾಗು || ೨೫ ||

ಇಲ್ಲಿಯವರೆಗೆ ಅಂತಹ ಎಷ್ಟೋ ಜನರ ಹುಟ್ಟು ಈ ಭೂಮಿಯಲ್ಲಿ ಆಗಿದೆ. ಈಗಲೂ ಕೂಡಾ ಆಗುತ್ತಲಿದೆ ಭವಿಷ್ಯತ್ತಿನಲ್ಲಿ ಇನ್ನೂ ಹೆಚ್ಚೆಚ್ಚು ಹುಟ್ಟಿಬರುವರು ಇದೆಲ್ಲವೂ ಕೇವಲ ಕಾಲದ ಪ್ರೇರಣೆಯಿಂದಾಗಿಯೇ || ೨೬ ||

ಅಂತಹ ಪ್ರತಿಯೊಬ್ಬರಿಗೂ ಒಂದೊಂದು ರೂಪ ಮತ್ತು ಹೆಸರು ಕೊಟ್ಟಿದೆ ಈ ರೂಪ ಹಾಗೂ ಹೆಸರುಗಳಿಂದಲೇ ಈ ಜಗತ್ತಿನಲ್ಲಿ ಪ್ರತಿಯೊಬ್ಬರೂ ಗುರುತಿಸಲ್ಪಡುತ್ತಾರೆ || ೨೭ ||  
ಆದ್ದರಿಂದಲೇ ಈ ಪವಿತ್ರ ಜಾಗೃತಾವಸ್ಥೆಯನ್ನು ವಿಶ್ಲೇಷಿಸಲು ನಾನು ಮತ್ತು ನೀನು ಸರಿಯಲ್ಲ ಏಕೆಂದರೆ ಇಲ್ಲಿ ದ್ವೈತ ಸಾಧ್ಯವಿಲ್ಲವೋ ಅದು ಅವಶ್ಯಕವಾಗಿ ಶುದ್ಧ ಜಾಗೃತಾವಸ್ಥೆಯು || ೨೮ ||

ಎಲ್ಲಿಯವರೆಗೆ ಶುದ್ಧ ಜಾಗೃತಾವಸ್ಥೆಯು ನಿಜವಾಗಿಯೂ ಈ ಜಗತ್ತನ್ನು ಆವರಿಸಿಕೊಳ್ಳುತ್ತದೋ ಆಗ ನಾನು ನೀನು ಎಂಬ ಇಬ್ಬರೆಯ ಭಾವ ಉದಯಿಸಲು ಹೇಗೆ ಸಾಧ್ಯ || ೨೯ ||  
ಮೇಘಭರ್ತನನ ನೀರು ಎಲ್ಲೆಲ್ಲೂ ಒಂದೇ ರೀತಿಯದು ಆದರೆ ಅದು ಧರೆಗಿಳಿದಂತೆ ಬೇರೆ ಬೇರೆ ಕೆಲಸಗಳನ್ನು ವಹಿಸಿಕೊಳ್ಳುತ್ತದೆ ಅಥವಾ ಬೇರೆ ಬೇರೆ ಆಕೃತಿಯನ್ನು ಹೊಂದುತ್ತದೆ || ೩೦ ||

ಯಾವ ನೀರು ಗೋದಾವರಿ ಮಾತೆಯ ಮಡಿಲಲ್ಲಿ ಹರಿಯುತ್ತದೋ ಅದನ್ನು ಗೋದಾವರಿ ಎನ್ನುತ್ತಾರೆ ಯಾವುದು ಬಾವಿಯಲ್ಲಿ ಬೀಳುತ್ತದೋ ಅದಕ್ಕೆ ಅಂತಹ ಅರ್ಹತೆ ಇರುವುದಿಲ್ಲ || ೩೧ ||  
ಗೋದಾಮಾತೆಯು ಪವಿತ್ರಳು ನೀನು ಆ ಗೋದಾವರಿಯ ಪವಿತ್ರ ತಿಳಿನೀರಿನಂತೆ ನಾವು ಕೆರೆ ಬಾವಿ ಕೊಳಗಳಂತೆ ಇದೇ ನಮ್ಮ ಹಾಗೂ ನಿಮ್ಮಲ್ಲಿರುವ ಬೇಧ || ೩೨ ||

ನಮ್ಮ ಜೀವನದ ಕೃತಾರ್ಥಕ್ಕಾಗಿ ಹಾಗೂ ಪರಿಪೂರ್ಣತೆಗಾಗಿ ಕರಗಳೆರಡನ್ನೂ ಜೋಡಿಸಿ ಶಿರಬಾಗಿ ನಿಮ್ಮೆಡೆಗೆ ಬರಬೇಕಾಗಿದೆ ಏಕೆಂದರೆ ನೀವು ಅಂತಹ ಪವಿತ್ರತೆಯ ನೆಲೆಯಾಗಿರುವಿರಿ || ೩೩ ||  
ಜಲದ ಪಾತ್ರದ ಮೂಲಕ ಪಾವಿತ್ರೈ ನಿರ್ಮಾಣಗೊಳ್ಳುತ್ತದೆ ಪೂರ್ಣ ಗೋದಾವರಿಯು ಪವಿತ್ರಳು ಬರೀ ನೀರೆಂದು ಭಾವಿಸಿದರೆ ಅದು ಎಲ್ಲೆಡೆಯಲ್ಲ ಕೇವಲ ಒಂದೇ ರೀತಿಯದು || ೩೪ ||



With Blessings :  
 'Mahadacharya' KALYANASASTRY AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133



ಹೇಗೆ ಗೋದಾವರಿ ತಟವನ್ನು ಪವಿತ್ರವೆಂದು ಪರಿಗಣಿಸಿದೆ ನೋಡು  
 ಅದರಂತೆ ಅದು ಭೂಭಾಗದ ಗುಣದಿಂದಾಗಿ ಪವಿತ್ರವೆನ್ನಲು ಕಾರಣೀಭೂತವಾಗಿದೆ || ೩೫ ||  
 ಮೇಘಗರ್ಭದೊಳಗಿನ ನೀರು ಬದಲಾಗಲು ಭೂಮಿಯ ಯಾವುದೇ ಭಾಗವು ಕಾರಣವಲ್ಲ  
 ಅಂತಹ ಭೂಮಿಯ ಭಾಗವು ಗೋದಾವರಿಯೆಂದು ಶಾಸ್ತ್ರವನ್ನು ತಿಳಿದವರಿಂದ ಕರೆಯಲ್ಪಡುತ್ತದೆ || ೩೬ ||

ಇತರ ಕಡೆಗೆ ಬಿದ್ದ ನೀರು ಅದು ಅಲ್ಲಿನ ಮಣ್ಣಿನ ಗುಣ ದೋಷಗಳನ್ನು ಹೊಂದುತ್ತದೆ ಕಲುಷಿತ ಕಹಿ ಉಪ್ಪು ನೀರು  
 ಆಗುತ್ತದೆ

ಅದು ಜನ್ಮತಃ ಸಿಹಿಯಾಗಿದ್ದರೂ ಕೂಡ ಈ ಭೂಮಿಯ ಮೇಲೆ ಬಿದ್ದ ನಂತರ ಆ ಭೂ ಭಾಗದ ಗುಣಗಳನ್ನು  
 ಹೊಂದುತ್ತದೆ || ೩೭ ||

ಅದರಂತೆ ಇದು ನಿನಗೂ ಅನ್ವಯಿಸುತ್ತದೆ ಗುರುವರ್ಯ ಏಕೆಂದರೆ ನಿನ್ನಲ್ಲಿ ಅಪವಿತ್ರ ಆರು ಶತ್ರುಗಳಿಲ್ಲ  
 ಪಾವಿತ್ರತೆಯ ಕಾರಣಕ್ಕಾಗಿ ನಿನಗೂ ಸಾಧುವೆಂಬ ನಾಮಾಂಕಿತವು ಶೋಭಿಸುತ್ತದೆ || ೩೮ ||

ಆದ್ದರಿಂದ ನೀನು ಪವಿತ್ರ ಗೋದಾವರಿಯು ನಾನು ನಿನ್ನನ್ನು ಹಾಗೆ ಕರೆಯುತ್ತೇನೆ ಏಕೆಂದರೆ ನೀನು ಅದರಂತೆ  
 ಅಲಂಕರಿಸಿದ್ದಿ ಎಲ್ಲರ ಮಧ್ಯದಲ್ಲಿ ನೀನೊಂದು ಉನ್ನತ ಶಿಖರದಂತೆ ಇರುವಿ || ೩೯ ||

ಈ ಸೃಷ್ಟಿಯ ಪ್ರಾರಂಭದಿಂದಲೂ ಗೋದಾವರಿಯ ಉಗಮವಿದೆ  
 ಇಂದಿನವರೆಗೂ ಅದರಲ್ಲಿ ನೀರು ತುಂಬಿದೆ. ಅದರಲ್ಲಿ ಹನಿಯೂ ಕಡಿಮೆಯಾಗಿಲ್ಲ || ೪೦ ||

ಯೋಚಿಸಿ ರಾವಣನ ಶತ್ರುವು 'ರಾಮನು' ಗೋದಾವರಿ ತಟದಲ್ಲಿ ಬಂದಾಗ ಅಂದಿನ ನೀರು ಇಂದಿನವರೆಗೂ  
 ಹೇಗೆ ಇರಲು ಸಾಧ್ಯ || ೪೧ ||

ಆದರೆ ಗೋದಾತಟವು ಮೊದಲಿನಂತೆಯೇ ಇದೆ. ಆದರೆ ನೀರು ಸಾಗರಕ್ಕೆ ಹರಿದಿದೆ  
 ಆದರೂ ನದಿಯ ತಟದ ಪವಿತ್ರತೆ ಇಂದಿಗೂ ಸ್ಥಿರವಾಗಿ ಹಾಗೆಯೇ ಇದ್ದೇ ಇದೆ || ೪೨ ||

ಪ್ರತೀ ವರ್ಷವೂ ಹಳೆಯ ನೀರು ತೊರೆದು ಹೊಸ ನೀರು ನದಿಯಲ್ಲಿ ಹರಿದು ಬರುತ್ತದೆ  
 ಇದು ಜಗತ್ತಿನಲ್ಲಿ ಇರುವವರಿಗೆಲ್ಲ ತಿಳಿದ ಸತ್ಯ ಅಂಥದೇ ನ್ಯಾಯ ನಿಮ್ಮಲ್ಲಿಯೂ ಕೂಡಾ || ೪೩ ||



With Blessings :  
 'Mahadacharya' KALYANASASTRY AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133



ಶತಮಾನಗಳು ಒಂದು ವರುಷದಂತೆ ಆ ಶತಮಾನದಲ್ಲಿ ಯಾವ ಸಂತರು ಅವತಾರವೆತ್ತುತ್ತಾರೋ ಅವರು ಗೋದೆಯ ನೀರಿನಂತೆ ಅದರಂತೆ ಇತರ ಸಾಧು ಸಂತರುಗಳ ಆತ್ಮವು ನೀರಿನ ಅಲೆಗಳಂತೆ || ೪೪ ||

ಪೂರ್ವ ಶತಮಾನದಲ್ಲಿ ಈ ಪವಿತ್ರ ಗೋದಾವರಿಯಲ್ಲಿ ಖಂಡಿತವಾಗಿಯೂ ಬ್ರಹ್ಮದೇವನ ಪುತ್ರ ಸಂತ ಸನಕ ಸನಂದರಂತಹ ಸಂತರ ಪ್ರವಾಹವೇ ಹರಿದಿರಬೇಕು || ೪೫ ||  
ಅನಂತರ ನಾರದ ತುಂಬರ ಧ್ರುವ ಪ್ರಹ್ಲಾದ ಬಲಿಯಂತಹ ಶ್ರೇಷ್ಠ ರಾಜರು  
ಶಬರಿ ಅಂಗದ ವಾಯುಕುಮಾರ ವಿದುರ ಕೃಷ್ಣ ಗೋಪಗೋಪಿ ಇವರುಗಳ ಪ್ರವಾಹವೇ ಹರಿದು ಬಂದಿರಬೇಕು || ೪೬ ||

ಹೀಗೆ ಅಂದಿನಿಂದ ಪ್ರತಿ ಶತಮಾನದಲ್ಲೂ ಇಂದಿನವರೆಗೂ ಅಂತಹ ಅಲೆಗಳು  
ಪುನಃ ಪುನಃ ನಾನು ಎಣಿಸಲಿಕ್ಕೆ ಬಾರದಷ್ಟು ಹರಿದು ಬರುತ್ತಲಿವೆ || ೪೭ ||  
ಇಂದಿನ ಈ ವರ್ತಮಾನ ಕಾಲದ ಶತಮಾನದಲ್ಲಿ ಈ ಗೋದಾವರಿಯಲ್ಲಿ ನೀವು ಪ್ರವಾಹದಂತೆ ಬಂದಿರುವಿರಿ  
ಇದರಲ್ಲಿ ಯಾವುದೇ ಸಂಶಯವಿಲ್ಲ ಓ ಸಾಯಿನಾಥ ಗುರುವರ್ಯನೇ || ೪೮ ||

ಆದ್ದರಿಂದಲೇ ನಾನು ನಿಮ್ಮ ಪವಿತ್ರ ಪಾದಕಮಲಗಳಿಗೆ ನಮಸ್ಕರಿಸುತ್ತೇನೆ  
ನನ್ನ ಯಾವುದೇ ದುರ್ಗುಣಗಳನ್ನು ಗಣನೆ ಮಾಡಬೇಡವೆಂದು ನಾನು ವಿನಂತಿಸುತ್ತೇನೆ || ೪೯ ||  
ನಾನು ಭವಸಾಗರದಲ್ಲಿ ಮುಳುಗುತ್ತಿರುವ ಒಂದು ಹಡಗು ಪಾತಕಿಗಳ ಪಾತಕನೂ ಕೂಡಾ  
ದುರ್ಗುಣಗಳ ಖಣಿಯೂ ಕೂಡಾ ಆದರೂ ನನ್ನನ್ನು ದೂರ ನೂಕಬೇಡಾ || ೫೦ ||

ಲೋಹವನ್ನು ಚಿನ್ನವಾಗಿಸುವ ಶಕ್ತಿಯು ಪರೀಸ (ಪಾರಸ)ಗೆ ಇದೆ  
ಇಲ್ಲಿ ಪರೀಸವು ಕಬ್ಬಿಣದ ಯಾವುದೇ ರೀತಿಯ ಗುಣದೋಷಗಳನ್ನು ನಿರ್ಲಕ್ಷಿಸುತ್ತದೆ  
ಗೋದಾಮಾತೆಯು ಹರಿಯುವಾಗ ತನ್ನ ಗರ್ಭದಲ್ಲಿ ಹರಿಯುವ ಹರಿಯುವ ಪುಟ್ಟ ಪುಟ್ಟ  
ನದಿಗಳನ್ನು ತನ್ನ ಗರ್ಭದಲ್ಲಿಟ್ಟುಕೊಂಡೇ ಹರಿಯುತ್ತದೆ. ಎಂದಿಗೂ ತಿರಸ್ಕರಿಸುವುದಿಲ್ಲ || ೫೧ ||  
ನಿನ್ನ ಕೃಪಾದೃಷ್ಟಿಯಿಂದ ನನ್ನ ಎಲ್ಲ ದುರ್ಗುಣಗಳನ್ನು ವೇಗವಾಗಿ ನಾಶಮಾಡು ಈ ವಿನಂತಿಯೊಂದನ್ನೇ  
ನಮ್ಮತೆಯಿಂದ ಈ ನಿನ್ನ ಗುಲಾಮ ದಾಸಗಣು ಮಾಡುತ್ತಿದ್ದಾನೆ || ೫೨ ||



With Blessings :  
'Mahadacharya' KALYANASASTRY AMANCHI  
website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
17-38(B), Road Behind Ayyappa Temple, Ramamandir Street, CHIRALA,  
Pin : 523 155, Prakasam District, (A.P.), INDIA.  
India Ph. : 91-9248581234, Usa Ph. : 614+874+9133



ಪರೀಸದ ಸಂಗ ಮಾಡಿದ ಲೋಹವು ತನ್ನ ಜನ್ಮದಾತ ಗುಣದೋಷಗಳನ್ನು ಬದಲಾಯಿಸದೇ ಹೋದರೆ  
 ಓ ಗುರುದೇವನೆ ಅದು ಪರೀಸಗಳ ಘನತೆಗೊಂದು ಕಳಂಕ || ೫೩ ||

ಇನ್ನೂ ನನ್ನನ್ನು ಪಾಪಿಯನ್ನಾಗಿ ಇಡಬೇಡಾ ತಾವು ಒಂದು ಪರೀಸ ನಾನು ಕಬ್ಬಿಣ  
 ಇನ್ನು ನನ್ನನ್ನು ಪರಿವರ್ತಿಸು ಗುರುವೇ ನಾನು ನಿನ್ನವನು || ೫೪ ||

ಮಕ್ಕಳು ಯಾವತ್ತೂ ತಪ್ಪು ಮಾಡುತ್ತವೆ ಆದರೆ ಮಾತೆಯು ಎಂದೂ ಸಿಟ್ಟುಮಾಡುವುದಿಲ್ಲ  
 ಇದನ್ನು ಪರಿಗಣಿಸಿ ನನ್ನನ್ನು ಅನುಗ್ರಹಿಸು || ೫೫ ||

ಓ ಸದ್ಗುರು ಸಾಯಿನಾಥನೇ ನೀನು ನನ್ನ ಕಲ್ಪತರು ನೀನು ಈ ಸಂಸಾರರೂಪಿ ಮಹಾಸಾಗರವನ್ನು  
 ಪಾರುಮಾಡಿಸುವ ಭವ್ಯ ಹಡಗು  
 ಮಹಾಸಾಗರವನ್ನು ಪಾರುಮಾಡಿಸುವ ಕಾರ್ಯ ನಿಮ್ಮಿಂದಲೇ ಸಾಧ್ಯ ಅದು ನಿಮ್ಮಿಂದಲೇ ಸಾಧ್ಯ ಗುರುವರ್ಯ  
 || ೫೬ ||

ನೀನು ಕಾಮದೇನುವು ನಾನು ಬಯಸಿದ್ದೆಲ್ಲ ಕೊಡುವ ಚಿಂತಾಮಣಿ ನೀನು ನೀನು ಜ್ಞಾನಾಕಾಶದ ಸೂರ್ಯನು  
 ನೀನು ಸದ್ಗುಣಗಳ ಖಣಿಯು ನೀನು ಸ್ವರ್ಗಕ್ಕೆ ಮೆಟ್ಟಿಲು ಕೂಡಾ || ೫೭ ||  
 ಹೇ ಪುಣ್ಯವಂತ ಪರಮ ಪಾವನನೇ ಶಾಂತಿ ಸಂತೋಷಗಳ ನೆಲೆಯೇ ಸ್ವತಃ ಪರಿಪೂರ್ಣ ಬ್ರಹ್ಮಸ್ವರೂಪನೇ  
 ಭೇದಭಾವಗಳಿಲ್ಲದ ಗುರುವೇ ನೀನು ಜ್ಞಾನದ ಮಹಾ ಸಾಗರನು || ೫೮ ||

ಹೇ ಜ್ಞಾನಿಗಳ ಮೂರ್ತಿಯೇ ಎಲ್ಲ ನರರಲ್ಲಿ ಶ್ರೇಷ್ಠನಾದ ನರೋತ್ತಮನೇ ಕ್ಷೇಮ ಶಾಂತಿಗಳ ನಿವಾಸಧಾಮನೇ  
 ಹೇ ಭಕ್ತರ ಹೃದಯದಲ್ಲಿ ನೆಲೆಸಿ ಭಕ್ತ ಜನರಿಗೆ ವಿಶ್ರಾಂತಿ ನೀಡುವವನೇ ನನಗೆ ಪ್ರಸನ್ನನಾಗು || ೫೯ ||  
 ನೀನು ಸದ್ಗುರು ಮಚ್ಚಿಂದರನು ನೀನು ಮಹಾತ್ಮನಾದ ಜಾಲಿಂಧರನು ನೀನು ನಿವೃತ್ತಿನಾಥ  
 ಜ್ಞಾನೇಶ್ವರ ಕಬೀರ ಶೇಖ ಏಕನಾಥ ಮಹಾರಾಜ ಎಲ್ಲರೂ ನೀನೇ || ೬೦ ||

ನೀನು ಭೋದಲನು ನೀನು ಸಾವತಾಮಾಳಿ ನೀನು ನಿಜವಾಗಿಯೂ ರಾಮದಾಸನು  
 ನೀನು ತುಕಾರಾಮನು ಸಾಯಿನಾಥನೇ ನೀನು ಸಖಾರಾಮ ಮಹಾರಾಜನು ನೀನು ಮಾಣಿಕ ಪ್ರಭುವು || ೬೧ ||  
 ನಿನ್ನ ಈ ಅವತಾರವು ಹಾಗೂ ವಿವಿಧ ಸ್ವಭಾವವೂ ನಿಜವಾಗಿಯೂ ತಿಳಿಯಲು ಕಷ್ಟವು  
 ನಿನ್ನ ಜಾತಿ ಕುಲಗಳ ಗುರುತನ್ನು ನೀನು ಇನ್ನು ಯಾರಿಗೂ ತಿಳಿಸಿಲ್ಲ || ೬೨ ||



With Blessings :  
 'Mahadacharya' KALYANASASTRI AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133



ಕೆಲವರು ಹೇಳುತ್ತಾರೆ ನೀನು ಮಹಮ್ಮದಿಯನೆಂದು ಮತ್ತೆ ಕೆಲವರು ಹೇಳುತ್ತಾರೆ ನೀನು ಬ್ರಾಹ್ಮಣನೆಂದು ಕೃಷ್ಣನಂತೆ ಪವಿತ್ರ ಲೀಲೆಯನ್ನು ನೀನು ಈ ಭ್ರಮಾ ಪ್ರಪಂಚದಲ್ಲಿ ತೋರಿಸಿರುವಿ || ೬೩ ||  
 ಕೃಷ್ಣನನ್ನು ನೋಡಿ ಬೇರೆ ಬೇರೆ ಜನರು ಅವನನ್ನು ವಿವಿಧ ಹೆಸರಿನಿಂದ ಕರೆದರು  
 ಕೆಲವರು ಯದುಕುಲದ ಭೂಷಣನೆಂದು ಕೆಲವರು ದನ ಕಾಯುವ ಗೊಲ್ಲನೆಂದು || ೬೪ ||

ಯಶೋದೆಯು ಅವನನ್ನು ಕೋಮಲ ಮಗುವೆಂದು ಕಂಸನು ಮಹಾಕಾಲನೆಂದು ತನ್ನನ್ನು ಕೊಲ್ಲಲು ಬಂದ ಯಮನೆಂದು ಉದ್ಯವನು ಪ್ರಿಯ ಮಿತ್ರನೆಂದು ಅರ್ಜುನನು ಜಗದ್ಗುರು ಸರ್ವಜ್ಞನೆಂದು ಹೇಳುತ್ತಾರೆ || ೬೫ ||  
 ಓ ಗುರುವೇ ಪ್ರತಿಯೊಬ್ಬರ ಭಾವಕ್ಕೆ ಮನಕ್ಕೆ ತಕ್ಕಂತೆ ಅವರವರ ನಿಶ್ಚಯದಂತೆ ಅವರು ನಿನ್ನನ್ನು ಕರೆದಿದ್ದಾರೆ || ೬೬ ||

ಮಸೀದಿಯ ವಾಸಸ್ಥಾನ ಚುಚ್ಚಿಕೊಳ್ಳದ ಕಿವಿ ಮತ್ತು ಕುರಾನದ ಪ್ರಾರ್ಥನಾ ರೀತಿ ನೋಡಿ ನಿನ್ನನ್ನು ಯವನ ಎಂದು ಕರೆಯಬೇಕಾಗಿದೆ || ೬೭ ||  
 ಅಗ್ನಿಯ ಪೂಜೆಯನ್ನು ನೋಡಿ ದಯಾರೂಪಿಯಾದ ನಿನ್ನನ್ನು ನೋಡಿ ನಮ್ಮ ಮನಕ್ಕೆ ನಿಸ್ವಿತವಾಗಿಯೇ ಇದೆ ನೀನು ಹಿಂದುವೇ ಎಂದು || ೬೮ ||

ಆದರೆ ಇವೆಲ್ಲವೂ ವ್ಯವಹಾರಿಕ ಭೇದವಾಗಿದೆ ಕೇವಲ ತರ್ಕಜ್ಞಾನಿಗಳು ಕಾಣುವಂತಹವು  
 ಆದರೆ ಜ್ಞಾನದಾಯಿ ಭಕ್ತರಿಗೆ ಇವೆಲ್ಲವೂ ಯಾವುದೇ ಪರಿಣಾಮವನ್ನುಂಟು ಮಾಡಿಲ್ಲ || ೬೯ ||  
 ನಿಮ್ಮದು ಜೀವನ ಮುಕ್ತಿಯ ಹೊರಗಿನ ಸ್ಥಿತಿಯು ಜಾತಿಕುಲಗಳ ಭೇದವು ನಿಮಗಿಲ್ಲ  
 ನೀನು ಎಲ್ಲ ಶ್ರೇಷ್ಠ ಗುರುಗಳ ಪ್ರತಿರೂಪನು ನೀನು ಈ ಜಗದ ಸೃಷ್ಟಿಕರ್ತನು || ೭೦ ||

ಹಿಂದೂ ಮುಸ್ಲಿಮರಲ್ಲಿ ವೈಮನಸ್ಸು ಉಂಟಾಯಿತು. ಆದ್ದರಿಂದ ಅವರನ್ನು ಒಂದುಗೂಡಿಸಲು ಮಸೀದಿ ಮತ್ತು ಅಗ್ನಿಯ ಉಪಾಸನೆಯಿಂದ ನೀನು ಸ್ವೀಕರಿಸಿ ನಿನ್ನ ಲೀಲೆಯನ್ನು ಭಕ್ತರಿಗೆ ತೋರಿಸಿರುವಿ || ೭೧ ||  
 ನೀನು ಜಾತಿ ಕುಲಗಳ ಅತೀತನು ಸತ್ಯ ಪರಬ್ರಹ್ಮನು ಸತ್ ಸ್ವರೂಪವೇ ನೀನಾಗಿರುವೆ  
 ತರ್ಕದಿಂದ ಯೋಚಿಸಿದರೂ ನೀನು ಸಾಕ್ಷಾತ್ ಪರಬ್ರಹ್ಮನು || ೭೨ ||



With Blessings :  
 'Mahadacharya' KALYANASASTRY AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133





ಎಂತಹದೇ ತರ್ಕ ವಿತರ್ಕದ ಉಹಾ ಕುದುರೆಯನ್ನು ನಿನ್ನ ಮುಂದೆ ನಡೆಸಿದರೂ  
 ಅದಕ್ಕೆ ಲಗಾಮು ಹಾಕಿದರೂ ನನ್ನ ಕ್ಷುಲ್ಲಕ ಶಬ್ದಗಳಿಗೆ ನೀನು ವಶನಲ್ಲ || ೭೩ ||  
 ಆದರೂ ನಿನ್ನನ್ನು ನೋಡಿ ನನಗೆ ಮೌನವಾಗಿರಲು ಸಾಧ್ಯವಿಲ್ಲ  
 ಏಕೆಂದರೆ ನಿನ್ನನ್ನು ಸ್ಫುತಿಸಲು ಶಬ್ದಗಳೇ ವ್ಯಾವಹಾರಿಕವಾಗಿ ಒಂದೇ ಒಂದು ಸಾಧನವು || ೭೪ ||

ಆದ್ದರಿಂದಲೇ ಶಬ್ದಗಳಿಂದಲೇ ಯಾವುದೇ ರೀತಿಯ ವರ್ಣನೆ ಸಾಧ್ಯವೋ ಅದನ್ನು  
 ನಾನು ಯಾವಾಗಲೂ ನಿಮ್ಮ ಕೃಪಾ ಪ್ರಸಾದದಲ್ಲಿ ಸ್ವಪ್ರೇರಣೆಯಿಂದ ಕಾಣಿಕೆಯಾಗಿ ಕೊಡುತ್ತೇನೆ || ೭೫ ||  
 ಸಂತರ ಯೋಗ್ಯತೆ ಶಿಖರದಂತೆ ಎತ್ತರದ್ದು. ದೇವ ದೇವತೆಗಳಿಗಿಂತಲೂ ಬೇರೆಯ ರೀತಿಯದ್ದು  
 ಆದ್ದರಿಂದ ನನ್ನದು ನಿನ್ನದು ಎಂಬ ಬೇಧವು ಸಂತ ಶ್ರೇಷ್ಠರ ಹತ್ತಿರ ಮೂಲತಃ ಇಲ್ಲವೇ ಇಲ್ಲ || ೭೬ ||

ಹಿರಣ್ಯಕಶಿಪು ಮತ್ತು ರಾವಣರಿಗೆ ದೇವರ ದ್ವೇಷದಿಂದ ಮೃತ್ಯು ಬಂದಿತು  
 ಆದರೆ ಅಂತಹ ಯಾವುದೇ ಘಟನೆಗಳು ಸಂತರ ಕೈಯಿಂದ ಎಂದಿಗೂ ಘಟಿಸಲಿಲ್ಲ || ೭೭ ||  
 ಗೋಪಿಚಂದ ರಾಜನು ಜಾಲಂಧರನನ್ನು ಕಸದ ರಾಶಿಯಲ್ಲಿ ಹುಗಿದರೂ ಆ ಸಂತ ಮಹಾತ್ಮನಿಗೆ  
 ಯಾವುದೇ ತರಹದ ದುಃಖವಾಗಲಿ ವಿಷಾದವಾಗಲೀ ಆಗಲಿಲ್ಲ || ೭೮ ||

ಅದಕ್ಕೆ ವಿರುದ್ಧವಾಗಿ ರಾಜನನ್ನು ಭೌತಿಕ ಪ್ರಪಂಚದಿಂದ ಮುಕ್ತಮಾಡಿ ಅವನನ್ನು ಚಿರಂಜೀವಿಯನ್ನಾಗಿ ಮಾಡಿದೆ  
 ಸಾಧು ಸಂತರ ಇಂತಹ ಪ್ರತಾಪ ವರ್ಣನಾತೀತ || ೭೯ ||  
 ಸಾಧು ಸಂತರು ಸೂರ್ಯನಂತೆ ಅವರ ಕೃಪೆ ಪೂರ್ಣ ಪ್ರಕಾಶದಂತೆ ಸಾಧು ಸಂತರು ಪೂರ್ಣಚಂದ್ರರಂತೆ  
 ಅವರ ಕೃಪೆ ಚಂದ್ರ ಕಿರಣದಂತೆ ಪ್ರಶಾಂತವಾದುದು || ೮೦ ||

ಸಾಧುಗಳು ನಿಜವಾಗಿಯೂ ಸಂತಸ ನೀಡುವ ಕಸ್ತೂರಿಯಂತೆ ಅವರ ಆಶೀರ್ವಾದವು ಕಸ್ತೂರಿಯ  
 ಪರಿಮಳದಂತೆ ಸಂತರು ರಸತುಂಬಿದ ಕಬ್ಬಿನಂತೆ ಅವರ ಆಶೀರ್ವಾದವು ರಸದ ಸಿಹಿಯಂತೆ || ೮೧ ||  
 ಸಂತರಿಗೆ ಒಳ್ಳೆಯದು ಕೆಟ್ಟದ್ದು ಸಜ್ಜನರು ದುರ್ಜನರು ಎಲ್ಲರೂ ನಿಶ್ಚಯವಾಗಿಯೂ ಒಂದೆ  
 ಅವರಿಗೆ ಪಾಪಿ ಹಾಗೂ ದುಷ್ಟರ ಮೇಲೆ ಅಪಾರ ಪ್ರೀತಿ || ೮೨ ||



With Blessings :  
 'Mahadacharya' KALYANASASTRI AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133



ಗೋದಾವರಿ ಜಾಲದಲ್ಲಿ ಮಲಿನ ಬಟ್ಟೆಗಳನ್ನಷ್ಟೇ ತೊಳೆಯುತ್ತೇವೆ  
 ಆದರೆ ಸ್ವಚ್ಛ ಬಟ್ಟೆಗಳು ಪೆಟ್ಟಿಗೆಯಲ್ಲಿದ್ದು ಅವು ಗೋದಾವರಿಯ ಮಡಿಲಿನಿಂದ ದೂರವಿರುತ್ತವೆ || ೮೩ ||  
 ಆ ಪೆಟ್ಟಿಗೆಯಲ್ಲಿದ್ದ ಬಟ್ಟೆಗಳನ್ನು ಒಂದೊಮ್ಮೆಯಾದರು ಹೊರಗೆ ಗೋದಾಮತೆಯ ಮಡಿಲಲ್ಲಿ ಸ್ವಚ್ಛಮಾಡಬೇಕು  
 ಅಂತಯೇ ಸ್ವಚ್ಛವಾಗಲಿಕ್ಕೆ ನಾವು ನಿನ್ನ ಮಡಿಲಿಗೆ ಬಂದಿದ್ದೇವೆ || ೮೪ ||

ಇಲ್ಲಿ ಪೆಟ್ಟಿಗೆ ವಿಷ್ಣುವಿನ ಸ್ಥಾನವಾದ ವೈಕುಂಠ, ತಾವು ಸಂತ ಗೋದಾವರಿಯು  
 ವಿಶ್ವಾಸವು ನದಿಗೆ ಕಟ್ಟಿದ ದಡದಂತೆ ಷಡವಿಕಾರ ತುಂಬಿದ ಎಲ್ಲ ಮಾನವರು ಮಲಿನ ಬಟ್ಟೆಗಳಂತೆ || ೮೫ ||  
 ನಿಮ್ಮ ಪಾದಗಳ ದರ್ಶನ ಪಡೆದರೆ ಅದುವೇ ಗೋದಾಸ್ನಾನದಂತೆ  
 ನಮ್ಮ ಎಲ್ಲ ಪಾಪಗಳನ್ನು ತೊಳೆದು ಸಮರ್ಥ ಸದ್ಗುರುವೆ ನಮ್ಮನ್ನು ಪಾವನ ಮಾಡು || ೮೬ ||

ತಮ್ಮ ದರ್ಶನಕ್ಕೆ ಬರಲು ನಮಗೆ ಅಧಿಕಾರವಿದೆ ಏಕೆಂದರೆ ನಾವು ಸಂಸಾರಯುಕ್ತ ಜನರು  
 ಮೇಲಿಂದ ಮೇಲೆ ಪಾಪಗಳನ್ನು ಮಾಡುತ್ತಿರುವೆವು ಆದ್ದರಿಂದಲೇ ನಿನ್ನ ದರ್ಶನಕ್ಕೆ ಬರಲು ನಾವು ಅಧಿಕಾರಯುಕ್ತ  
 ಜನರು || ೮೭ ||

ಗೋದಾವರಿಯಲ್ಲಿ ತುಂಬಾ ನೀರಿದೆ ಷಡವಿಕಾರದಿಂದ ಮಲಿನವಾದ ನನ್ನ ಈ ಶರೀರವೆಂಬ ಬಟ್ಟೆಯನ್ನು  
 ತೊಳೆಯಲು ನಿನ್ನಲ್ಲಿಗೆ ಬಂದಿದ್ದೇನೆ  
 ಈ ಮಲಿನ ಬಟ್ಟೆ ಹಾಗೆಯೇ ಉಳಿದರೆ ಅದರ ದೋಷವು ನನ್ನದಲ್ಲ ಗೋದೆಯದು || ೮೮ ||

ನೀವು ತಂಪನ್ನು ನೀಡುವ ದತ್ತ ವೃಕ್ಷ ನಾವು ತ್ರಿತಾಪಗಳಿಂದ ತಳಮಳಿಸುವ ಪಾದಾಚಾರಿಗಳು  
 ಈ ಪಾದಾಚಾರಿಗಳ ತ್ರಿತಾಪ ದೂರಮಾಡಲೆಂದೇ ತಾವು ತಂಪನ್ನು ನೀಡುವ ದತ್ತ ಛಾಯೆಯಾಗಿರುವಿರಿ || ೮೯ ||  
 ಈ ಮೂರೂ ತಾಪಗಳಿಂದ ಶಾಂತ ಮಾಡಲಿಕ್ಕೆ ತಮ್ಮ ಕೃಪಾಕಟಾಕ್ಷದ ಶೀತಲ ಛಾಯೆಯನ್ನು ನೀಡಿ  
 ನಿನ್ನ ಕೃಪೆಯ ತಣ್ಣಗಿನ ನೆರಳಿನಲ್ಲಿ ನಮ್ಮೆಲ್ಲರ ರಕ್ಷಣೆಯನ್ನು ಮಾಡು || ೯೦ ||

ವೃಕ್ಷದ ಅಡಿಯಲ್ಲಿ ಕುಳಿತವನಿಗೆ ಸೂರ್ಯನ ಶಾಖದ ಅನುಭವವಾದರೆ  
 ಆ ವೃಕ್ಷಕ್ಕೆ ನೆರಳು ನೀಡುವ ವೃಕ್ಷವೆಂದು ಯಾರು ಕರೆಯುತ್ತಾರೆ || ೯೦ ||



With Blessings :  
 'Mahadacharya' KALYANASASTRI AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133



ನೋಡು ನಿನ್ನ ಕೃಪೆಯಿಲ್ಲದೇ ಈ ಜಗದಲ್ಲಿ ಯಾವುದೇ ರೀತಿಯ ಒಳ್ಳೆಯ ಘಟನೆಗಳು ನಡೆಯಲು ಸಾಧ್ಯವೇ ಇಲ್ಲ ಆದ್ದರಿಂದಲೇ ಶೇಷಶಾಯಿಯಾದ ಶ್ರೀ ಭಗವಂತನು ಅರ್ಜುನನಿಗೆ ಧರ್ಮವನ್ನು ಎತ್ತಿ ಹಿಡಿಯಲು ಒಳ್ಳೆಯ ಸಹಕಾರಿಯಾದನು || ೯೨ ||

ಸುಗ್ರೀವ ಕೃಪೆಯಿಂದಾಗಿ ವಿಭೀಷಣನಿಗೆ ರಾಜಾರಾಮನ ಸಖ್ಯೆ ದೊರೆಯಿತು || ೯೩ ||  
 ವೇದವೂ ವರ್ಣಿಸಲಾರದ ಬ್ರಹ್ಮನು ಹೇಗೆ ನಿರಾಕಾರನೋ ಅದನ್ನು ಮನಗಂಡು ಇಂತಹ ಬ್ರಹ್ಮ ನನ್ನು ಭೂಮಿಯ ಮೇಲೆ ಸಗುಣಗೊಳಿಸಿ ಸಂತರು ನಿರಾಕಾರನನ್ನೂ ಕೂಡಾ ನಾಚಿಸಿದ್ದಾರೆ || ೯೪ ||

ರುಕ್ಮಿಣಿಯ ರಮಣನಾದ ವೈಕುಂಠಪತಿ ದಾಮಾಜಿಗಾಗಿ ಮಾದಿಗ ಜನ್ಮ ಪಡೆದನು ಜೋಖಾಮೇಳನಿಗಾಗಿ ಸತ್ತ ಎಮ್ಮೆಯನ್ನು ಎತ್ತಲು ಜಗದಾತ್ಮನು ಅವನ ಆಳಾಗಿ ಬಂದನು || ೯೫ ||  
 ಸಂತರ ಮಹತ್ವವನ್ನು ತಿಳಿದು ದೇವಾಧಿದೇವನು ಸಂತರ ಮನೆಯಲ್ಲಿ ನೀರೆತ್ತುವ ಕಾರ್ಯವನ್ನು ಮಾಡಿದನು ಆದ್ದರಿಂದ ಸಂತರು ನಿಜವಾಗಿಯೂ ದೇವರ ಯಜಮಾನರು. ಏಕೆಂದರೆ ದೇವನು ತನ್ನ ಭಕ್ತನಿಗಾಗಿ ಎಲ್ಲ ಕಷ್ಟವನ್ನು ಸಹಿಸಿ ಆಳಾಗಿ ಸಂತರ ಮನೆಯಲ್ಲಿ ದುಡಿದಿದ್ದಾನೆ || ೯೬ ||

ಈಗ ಇದರ ಬಗ್ಗೆ ಹೆಚ್ಚಿಗೆ ಹೇಳಬೇಕಾದ ಅವಶ್ಯಕತೆ ಏನೂ ಇಲ್ಲ ನೀನು ನಮ್ಮ ತಂದೆ ತಾಯಿ ಹೇ ಸದ್ಗುರು ಸಾಯಿನಾಥನೇ ಶಿರಡಿ ಗ್ರಾಮದ ವಾಸಿಯೇ || ೯೭ ||  
 ಬಾಬಾ ಸಂತ ಶ್ರೇಷ್ಠನಾದ ನಿನ್ನ ಲೀಲೆಯನ್ನು ನಿಜವಾಗಿಯೂ ಯಾರೂ ವರ್ಣನೆ ಮಾಡಲಾರರು ನನ್ನಂತಹ ಸಾಮಾನ್ಯನ ಪಾಡೇನು || ೯೮ ||

ಜಡಜೀವಿಗಳನ್ನು ಉದ್ಧರಿಸಲೆಂದೇ ತಾವು ಶಿರಡಿಗೆ ಬಂದು ನೆಲೆಸಿದ್ದೀರಿ ಹಣತೆಯಲ್ಲಿ ನೀರನ್ನು ಸುರಿದು ಅದನ್ನು ಉರಿಸಿದ್ದೀರಿ || ೯೯ ||  
 ಅಳತೆಗೊಲಿನಂತಹ ತುಂಡು ಹಲಗೆಯನ್ನು ತೂಗು ಮಂಚವನ್ನಾಗಿಸಿ ನಿಮ್ಮ ಯೋಗಶಕ್ತಿಯ ಸಾಮರ್ಥ್ಯವನ್ನು ಭಕ್ತರಿಗೆ ತೋರಿಸಿದ್ದೀರಿ || ೧೦೦ ||

ಎಷ್ಟೋ ಮಾತೆಯರ ಬಂಜೆಯತನವನ್ನು ನಿರ್ಮೂಲಗೊಳಿಸಿದ್ದೀರಿ  
 ಎಷ್ಟೋ ಜನರ ರೋಗವನ್ನು ವಿಭೂತಿಯಿಂದ ಗುಣಪಡಿಸಿದ್ದೀರಿ || ೧೦೧ ||



With Blessings :  
 'Mahadacharya' KALYANASASTRI AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133



ಜಗದ ದುಃಖವನ್ನು ನಿವಾರಿಸಲು ನಿನಗೇನೂ ಕಷ್ಟವಲ್ಲ ಅದು ದುಃಸಾಧ್ಯವೂ ಅಲ್ಲ  
ಇರುವೆಯನ್ನು ಆನೆಯು ಭಾರವೆಂದು ಪರಿಗಣಿಸುವುದೇ || ೧೦೨ ||

ಈಗ ಅದಿರಲಿ ಗುರುರಾಯ ಈ ದೀನನ ಮೇಲೆ ದಯಮಾಡು ನಾನೆಲ್ಲವನ್ನು ತೈಜಿಸಿ ನಿಮ್ಮ ಪಾದಗಳಿಗೆ  
ಶರಣಾಗಿದ್ದೇನೆ ಆದ್ದರಿಂದ ನನ್ನನ್ನು ದಯವಿಟ್ಟು ದೂರ ತಳ್ಳಬೇಡಿರಿ || ೧೦೩ ||

ನೀನು ರಾಜಾಧಿರಾಜರುಗಳ ಮಹಾರಾಜನು ನೀನು ಕುಬೇರನಿಗಿಂತಲೂ ಕುಬೇರನು  
ನೀನು ವೈದ್ಯರುಗಳ ವೈದನು ನಿನಗಿಂತ ಶ್ರೇಷ್ಠನಾದವನು ಈ ಮೂರು ಲೋಕದಲ್ಲಿ ಯಾರೂ ಇಲ್ಲ || ೧೦೪ ||

ಬೇರೆ ಬೇರೆ ದೇವತೆಗಳನ್ನು ಪೂಜಿಸಲು ವಿಶೇಷ ವಸ್ತುಗಳಿವೆ

ಆದರೆ ನಿನ್ನ ಪೂಜೆಗಾಗಿ ಅರ್ಪಿಸುವ ಸಾಹಿತ್ಯಗಳು ಈ ಮೂರು ಲೋಕದಲ್ಲಿ ಇಲ್ಲವೇ ಇಲ್ಲ || ೧೦೫ ||

ನೋಡಿ ಸೂರ್ಯನು ಬೆಳಕಿನ ಆದಿದೇವತೆ ಅವನ ರಾಜ್ಯದಲ್ಲಿ ದೀಪಾವಳಿ ಬಂದಿದೆ

ಆದರೆ ಅದನ್ನು ಆಚರಿಸಲು ಅದಕ್ಕೆ ಬೇಕಾಗುವಂತಹ ಯಾವುದೇ ಸಾಮಗ್ರಿಗಳು ಇಲ್ಲವೇ ಇಲ್ಲ || ೧೦೬ ||

ಮಹಾಸಾಗರದ ದಾಹವನ್ನು ತಣಿಸಲು ತಕ್ಕಂತಹ ನೀರು ಈ ಭೂಮಿಯಲ್ಲಿ ಎಲ್ಲಿಯೂ ಸಿಗುತ್ತಿಲ್ಲ  
ಅಗ್ನಿದೇವನಿಗೆ ಶಾಖ ಕೊಡಲು ಶಾಖ ಎಲ್ಲಿಂದ ತರಲಿ || ೧೦೭ ||

ಪೂಜೆಗೆ ಯಾವ ಯಾವ ಪದಾರ್ಥ ಬೇಕೋ ಅದರಲ್ಲೆಲ್ಲ ನೀನು ತುಂಬಿರುವೆ

ಅವೆಲ್ಲವೂ ಆದಿಯಿಂದಲೂ ನಿನ್ನ ಅಂಶವೇ ಆಗಿದೆ ಓ ಸಮರ್ಥ ಗುರುರಾಯನೇ || ೧೦೮ ||

ಈ ಮೊದಲು ಹೇಳಿದ್ದೆಲ್ಲವೂ ತಾತ್ವಿಕ ಹರಟೆ ಎಂದೆಣಿಸಬಹುದು ಆದರೆ ನಿನ್ನ ನಿನ್ನ ಮನಸ್ಥಿತಿ ಹಾಗಿಲ್ಲ  
ನಾನು ಈ ಅನುಭವವಿಲ್ಲದೇ ಆಡಿದ ಶಬ್ದಜಾಲವು ನಿರರ್ಥಕವಾಯಿತು || ೧೦೯ ||

ಒಂದು ವೇಳೆ ವ್ಯವಹಾರಿಕ ಪೂಜೆ ನನ್ನಿಂದ ಮಾಡಿಸಬೇಕಾದರೆ ಹೇಳು

ಅದನ್ನು ಮಾಡಲು ನಾನು ಸಮರ್ಥನಲ್ಲ ನನ್ನ ಪ್ರಿಯ ಗುರುರಾಯ || ೧೧೦ ||

ನನ್ನ ಹೆಚ್ಚಿನ ಕಲ್ಪನಾಶಕ್ತಿಯಿಂದ ನಾನು ನಿನ್ನ ಮಾನಸ ಪೂಜೆಯನ್ನೇ

ದಯಾಮಯಿಯಾದ ನೀನು ಈ ದಾಸನಿಂದ ಸ್ವೀಕರಿಸು || ೧೧೧ ||

ನನ್ನ ಪ್ರೇಮದ ಅಶ್ರು ಬಿಂದುಗಳಿಂದ ನಿಮ್ಮ ಪಾದಕಮಲಗಳನ್ನು ತೊಳೆಯುತ್ತೇನೆ

ನನ್ನ ಭಕ್ತಿಯೆಂಬ ಚಂದನವನ್ನು ತೇದು ಅದರ ಲೇಪವನ್ನು ನಿಮಗೆ ತಿಲಕದಂತೆ ಇಡುತ್ತೇನೆ || ೧೧೨ ||



With Blessings :  
'Mahadacharya' KALYANASASTRI AMANCHI  
website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
17-38(B), Road Behind Ayyappa Temple, Ramamandir Street, CHIRALA,  
Pin : 523 155, Prakasam District, (A.P.), INDIA.  
India Ph. : 91-9248581234, Usa Ph. : 614+874+9133



ಈ ಕಲ್ಪನಾಶಬ್ದಗಳ ಉದ್ಧ ನಿಲುವಂಗಿ ಯನ್ನು ನಿಮಗೆ ತೊಡಿಸುತ್ತೇನೆ  
ಹೃತ್ಪೂರ್ವಕವಾಗಿ ಆ ಭಜನೆಯ ಹಾರವನ್ನು ನಿಮ್ಮ ಕತ್ತಿಗೆ ಹಾಕುತ್ತೇನೆ || ೧೧೩ ||  
ದುಷ್ಟತನವೆಂಬ ಉದುಬತ್ತಿಯನ್ನು ನಿಜವಾಗಿಯೂ ನಿಮ್ಮ ಮುಂದೆ ಉರಿಸುತ್ತೇನೆ  
ಅದು ಅಸಹ್ಯ ಮಲಿನ ದ್ರವ್ಯಗಳಿಂದಾದರೂ ಅದರಿಂದ ಅಲ್ಲಿ ಯಾವುದೇ ರೀತಿಯ ದುರ್ಗಂಧವೇಳುವುದಿಲ್ಲ ||  
೧೧೪ ||

ಒಂದೊಮ್ಮೆ ದುರ್ಗಂಧವೆಂಬ ಇಂತಹ ಧೂಪವನ್ನು ಸದ್ಗುರುವಿನ ಹೊರತು  
ಇತರ ಸ್ಥಳದಲ್ಲಿ ಉರಿಸಿದರೆ ಆಗ ಧೂಪ ದ್ರವ್ಯದಿಂದ ಹೊರಟ ದುರ್ಗಂಧವು ಈ ರೀತಿಯಾಗುತ್ತದೆ || ೧೧೫ ||  
ಧೂಪ ದ್ರವ್ಯಕ್ಕೆ ಅಗ್ನಿಯ ಸ್ಪರ್ಶವಾದ ತಕ್ಷಣವೇ, ಅದರೊಳಗಿನ ಸುವಾಸನೆ ಹಾಗೂ ಸದ್ಗುಣವು  
ಅದನ್ನು ಬಿಟ್ಟು ಹೊರಟು ಅಲ್ಲಿ ಕೇವಲ ದುರ್ಗಂಧವೇ ವ್ಯಾಪಿಸುತ್ತದೆ || ೧೧೬ ||

ಆದರೆ ತಮ್ಮ ಮುಂದೆ ಅದುವೇ ವಿರುದ್ಧವಾಗುತ್ತದೆ ದುರ್ಗಂಧ ಕೆಟ್ಟತನ  
ದುರ್ಗುಣಗಳು ಎಲ್ಲವೂ ಅಗ್ನಿಯಲ್ಲಿ ಸುಟ್ಟು ಬಸ್ಮವಾಗುತ್ತವೆ  
ಸದ್ಗುಣವು ಈ ಜಗದಲ್ಲೆಲ್ಲ ಅಕ್ಷಯ ಎಂದು ಸಾರುವಂತೆ ಶಾಶ್ವತವಾಗಿ ಉಳಿಯುತ್ತದೆ || ೧೧೭ ||  
ಒಂದೊಮ್ಮೆ ಮನದ ದುಷ್ಟತನವನ್ನು ಸುಟ್ಟು ಹಾಕಿದರೆ ಮನಸ್ಸು ಶುದ್ಧವಾಗುತ್ತದೆ  
ಗಂಗೆಯ ಅಶುದ್ಧತೆಯ ಹೋದರೆ ಗಂಗೆಯು ಸಹಜವಾಗಿಯೇ ಪವಿತ್ರಳು || ೧೧೮ ||

ಮಾಯಾ ಮೋಹನನೆಂಬ ದೀಪವನ್ನು ನಾನು ನಿಮ್ಮ ಮುಂದೆ ಉರಿಸುತ್ತೇನೆ  
ಆದ್ದರಿಂದ ವೈರಾಗ್ಯ ವೃತ್ತಿಯೆಂಬ ಮಿಂಚನ್ನು ನನಗೆ ದಯಪಾಲಿಸು ಓ ಗುರುರಾಯ || ೧೧೯ ||  
ಬಾಬಾ ನಿಮಗೆ ಕುಳಿತುಕೊಳ್ಳಲು ದೃಢ ವಿಶ್ವಾಸವೆಂಬ ಸಿಂಹಾಸನವನ್ನು ನೀಡುತ್ತೇನೆ  
ಅದನ್ನು ಗ್ರಹಣ ಮಾಡಿ ಭಕ್ತಿಯೆಂಬ ನೈವೇದ್ಯವನ್ನು ಸ್ವೀಕಾರ ಮಾಡಿರಿ || ೧೨೦ ||

ಭಕ್ತಿಯ ನೈವೇದ್ಯವನ್ನು ನೀವು ಸ್ವೀಕರಿಸಿರಿ ಅದರ ಸುಗಂಧ ಅಥವಾ ಸಾರವನ್ನು ನನಗೆ ನೀಡಿ  
ಏಕೆಂದರೆ ನಾನು ನಿಮ್ಮ ಮಡಿಲಿನಲ್ಲಿರುವ ಹಸುಳೆ ನನಗೆ ನಿಮ್ಮ ಹಾಲಿನ ಹಕ್ಕು ಇದ್ದೇ ಇದೆ || ೧೨೧ ||  
ನನ್ನ ಮನಸ್ಸೇ ನಾನು ನೀಡುವ ದಕ್ಷಿಣೆಯು ಅದನ್ನು ನಾನು ಮನಃಪೂರ್ವಕವಾಗಿ ನಿಮಗೆ ನೀಡುತ್ತೇನೆ  
ಆದ್ದರಿಂದ ಇನ್ನು ನನ್ನದೆನ್ನುವುದೇನೂ ನನ್ನಲ್ಲಿ ಇಲ್ಲವೇ ಇಲ್ಲ || ೧೨೨ ||



With Blessings :  
'Mahadacharya' KALYANASASTRI AMANCHI  
website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
17-38(B), Road Behind Ayyappa Temple, Ramamandir Street, CHIRALA,  
Pin : 523 155, Prakasam District, (A.P.), INDIA.  
India Ph. : 91-9248581234, Usa Ph. : 614+874+9133



ಈಗ ಭಕ್ತಿಯಿಂದ ಪ್ರಾರ್ಥನಾಪೂರ್ವಕವಾಗಿ ನಿಮಗೆ ಉದ್ಧಂಡ ನಮಸ್ಕಾರವನ್ನು ಮಾಡುತ್ತೇನೆ  
 ಅದನ್ನು ಸ್ವೀಕರಿಸಿರಿ ಅದು ನಿಮಗೆ ಮಾನ್ಯವಾಗಲಿ ಓ ಶ್ರೇಷ್ಠಗುರು ಸಾಯಿನಾಥನೇ || ೧೨೩ ||  
 ಕೆಳಗೆ ಕೊಟ್ಟಿರುವ ಪ್ರಾರ್ಥನೆಯನ್ನು ಹೇಳಿ ನಿಮಗೆ ಉದ್ಧಂಡ ನಮಸ್ಕಾರವನ್ನು ಮಾಡುತ್ತೇನೆ  
 ಅದನ್ನು ನೀವು ಸ್ವೀಕರಿಸಿರಿ ಗುರುವರ್ಯ

**ಪ್ರಾರ್ಥನಾಷ್ಟಕ ಶ್ಲೋಕ**

ಶಾಂತ ಮನಸ್ಸಿನ ಅತ್ಯಂತ ವಿವೇಕಿ ದಯಾಮಯಿಯಾದ ಸಾಯಿನಾಥನೇ  
 ವಿಶಾಲ ಸಾಗರದಂತೆ ದಯೆ ಉಳ್ಳವನೇ ಅಜ್ಞಾನವೆಂಬ ಕತ್ತಲನ್ನು ನಾಶಪಡಿಸುವಾತನೇ || ೧೨೪ ||  
 ಯಾವುದೇ ಜಾತಿಕುಲವೆಂಬ ಭೇದವಿಲ್ಲದ ಅತೀವ ಕರುಣಾಸಾಗರನೇ  
 ಅರಿವಿನ ಭಂಡಾರ ಕೃಪಾಸಾಗರನೇ ನಮ್ಮನ್ನು ಕಾಯುವ ಶಿರಡಿ ಗ್ರಾಮದ ಗ್ರಾಮದ ನಿವಾಸಿಯೇ || ೧೨೫ ||

ಜ್ಞಾನಾಕಾಶದ ಸೂರ್ಯನೇ ಎಲ್ಲರಿಗೂ ಶುಭವನ್ನುಂಟುಮಾಡುವಾತನೇ ಭಕುತರ ಚಿತ್ತವನ್ನು  
 ಏಕತ್ರ ಮಾಡುವವನೆ ನಿನಗೆ ಶರಣುಬಂದವರನ್ನು ರಕ್ಷಿಸು || ೧೨೬ ||  
 ನೀನು ಬ್ರಹ್ಮದೇವನು ಈ ಜಗದ ಸೃಷ್ಟಿಕರ್ತನು ನೀನೇ ವಿಷ್ಣು ಈ ಜಗದ ಸಂರಕ್ಷಕನು  
 ಮೂರು ಲೋಕಗಳನ್ನು ಲಯ ಮಾಡುವವನು ನಿಶ್ಚಯವಾಗಿಯೂ ಪ್ರಳಯರುದ್ರನು ನೀನು || ೧೨೭ ||

ನೀನಿಲ್ಲದ ಜಾಗ ಯಾವುದಿದೆ ಈ ಜಗದಲ್ಲಿ ನಿನ್ನನ್ನು ಬಿಟ್ಟು ಸರ್ವವ್ಯಾಪಿ ಯಾರೂ ಇಲ್ಲ  
 ಓ ಸಾಯಿನಾಥನೇ ನೀನು ಸರ್ವಜ್ಞನು ಎಲ್ಲರ ಹೃದಯ ನಿವಾಸಿ || ೧೨೮ ||  
 ಎಲ್ಲರ ಎಲ್ಲ ಪಾಪಗಳನ್ನು ಕ್ಷಮಿಸಿರಿ ಎಂದು ಸೆರಗೊಡ್ಡಿ ಬೇಡಿಕೊಳ್ಳುತ್ತೇನೆ  
 ಸಂಶಯ ಮತ್ತು ತಪ್ಪು ತಿಳುವಳಿಕೆಯ ಪ್ರವಾಹವು ಶೀಘ್ರವಾಗಿಯೇ ನಾಶವಾಗಲಿ || ೧೨೯ ||

ನೀನು ಗೋಮಾತೆಯು. ನಾನು ನಿನ್ನ ಮಗುವು. ನೀನು ಚಂದ್ರನು  
 ನಾನು ಅದರ ಬೆಳಕಿನಿಂದ ಕರಗುವ ಕಲ್ಲು ಅದರ ಪೂರ್ವಕವಾಗಿ ಈ ದಾಸನು ಗಂಗೆಯಂತೆ  
 ಶುದ್ಧ ಪವಿತ್ರವಾದ ಈ ಸ್ವರ್ಣಪಾದಗಳಿಗೆ ನಮಸ್ಕರಿಸುತ್ತೇನೆ || ೧೩೦ ||  
 ನಿನ್ನ ಕರಗಳೆರಡನ್ನು ನನ್ನ ಶಿರದ ಮೇಲೆ ಇತ್ತು ಆಶಿರ್ವದಿಸು  
 ದುಃಖ ಚಿಂತೆಗಳ ನಿವಾರಣೆಯಾಗಲಿ ಈ ದಾಸಗಣೂ ದಾಸನು ನಿನ್ನ ಗುಲಾಮನು || ೧೩೧ ||



With Blessings :  
 'Mahadacharya' KALYANASASTRI AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133



ಈ ಪ್ರಾರ್ಥನಾಷ್ಟಕವನ್ನು ಹೇಳಿ ನಿನಗೆ ನನ್ನ ಸಾಷ್ಟಾಂಗ ನಮಸ್ಕಾರಗಳನ್ನು ಸಲ್ಲಿಸುತ್ತೇನೆ  
 ನನ್ನ ಈ ಪಾಪ ತಾಪ ಮತ್ತು ದಾರಿದ್ರ್ಯ ಬೇಗನೆ ನಿವಾರಣೆಯಾಗಲಿ || ೧೩೨ ||  
 ನೀನು ಹಾಲನ್ನು ನೀಡುವ ಹಸುವು ನೀನು ಮಾತೆಯು ನಾನು ನಿನ್ನ ಕಂದನು  
 ನೀನು ನನ್ನ ಬಗ್ಗೆ ಯಾವುದೇ ರೀತಿಯ ಕಠೋರತೆಯನ್ನು ಮನದಲ್ಲಿ ಇಟ್ಟುಕೊಳ್ಳಬೇಡಾ || ೧೩೩ ||

ನೀನು ಹಿಮಗಿರಿಯ ತಂಪನ್ನು ನೀಡುವ ಚಂದನದ ವೃಕ್ಷವು ನಾನು ಮುಳ್ಳು ಕಂಠಿಯ ಪೋದೆಯು  
 ನೀನು ಎಲ್ಲರ ತೃಷೆಯನ್ನು ಇಂಗಿಸುವ ಗೋದಾಮಾತೆಯು ನಾನು ಮಹಾಪಾತಕಿಯು || ೧೩೪ ||  
 ಒಂದೊಮ್ಮೆ ನಿನ್ನ ದರ್ಶನ ಮಾಡಿದ ಅನಂತರ ನನ್ನ ಮನದ ಮಲಿನತ್ವವು ಹಾಗೆಯೇ  
 ಉಳಿದರೆ ನಿನ್ನನ್ನು ಚಂದನವೆಂದು ಯಾರು ಕರೆಯುತ್ತಾರೆ || ೧೩೫ ||

ಕಸ್ತೂರಿಯ ಸಹವಾಸದಿಂದಾಗಿ ಧೂಳು ಕೂಡಾ ಬೆಲೆಯುಳ್ಳದ್ದಾಗಿರುತ್ತದೆ  
 ಪುಷ್ಪದ ಪರಿಮಳದಿಂದ ದಾರವೂ ಕೂಡಾ ಬೆಲೆಯುಳ್ಳದ್ದಾಗಿರುತ್ತದೆ  
 ಪುಷ್ಪದ ಪರಿಮಳದಿಂದ ದಾರವೂ ಕೂಡಾ ಸುವಾಸನೆಯುಳ್ಳದ್ದಾಗಿರುತ್ತದೆ  
 ಹಾಗೂ ದೇವರ ಮುಡಿಗೇರುತ್ತದೆ || ೧೩೬ ||

ಸಜ್ಜನರ ರೀತಿಯೂ ಇದೇ ರೀತಿ ಇರುತ್ತದೆ ಅವರ ಸತ್ಸಂಗಕ್ಕೆ ಬರುವ ಎಲ್ಲ ವಸ್ತುಗಳನ್ನು  
 ಅವರು ತಮ್ಮಂತೆ ಎತ್ತರದ ಸ್ಥಾನಕ್ಕೆ ಕರೆದೊಯ್ಯುತ್ತಾರೆ || ೧೩೭ ||

ಭಸ್ಮ ಕೌಪಿನ ಮತ್ತು ನಂದಿ ಇವುಗಳು ಸಾಕ್ಷಾತ್ ಶಿವನೇ ಆರಿಸಿದ್ದಾನೆ  
 ಆದ್ದರಿಂದ ಈ ವಸ್ತುಗಳ ಗೌರವ ನಾಲ್ಕು ದಿಶೆಗಳಲ್ಲಿ ಆಗುತ್ತಲಿದೆ || ೧೩೮ ||  
 ಗೋಪ ಗೋಪಿಕೆಯರ ಮನರಂಜಿಸಲು ಯಮನೆಯ ತೀರ ಬೃಂದಾವನದಲ್ಲಿ ಜಗನ್ನಿಯಾಮಕನಾದ  
 ಶ್ರೀ ಕೃಷ್ಣನು ದಹಿ ಹಂಡಿಯ ಆಟವಾಡಿದನು ಅದೂ ಕೂಡಾ ಜ್ಞಾನಿಗಳಿಂದ ಈ ಜಗದಲಿ ಸ್ವೀಕರಿಸಲ್ಪಟ್ಟಿದೆ || ೧೩೯ ||

ಹಾಗೆಯೇ ನಾನೊಬ್ಬ ಪಾಪಿಷ್ಟನು ಆದರೆ ತಮ್ಮ ಸೇವೆಗೆ ಹಾಜರಿರುವ ಸೇವಾಗುಲಾಮನು  
 ಆದ್ದರಿಂದ ನಿಮ್ಮ ಹೃದಯದಲ್ಲಿ ನನ್ನ ಸ್ಥಾನವೇನೆಂಬುದನ್ನು ಯೋಚಿಸು ಗುರುರಾಯ || ೧೪೦ ||  
 ಐಹಿಕದಲ್ಲಿಯೂ ಅಥವಾ ಪರಮಾರ್ಥಿಕದಲ್ಲಿಯೂ ಯಾವುದೆಲ್ಲ ವಸ್ತುವು ನನ್ನ ಸಂತೋಷಕ್ಕೆ ಅವಶ್ಯವೋ  
 ಅದನ್ನು ನೀನು ಪೂರೈಸುತ್ತಿ ಎಂಬುದರಲ್ಲಿ ನನಗೆ ಯಾವುದೇ ರೀತಿಯ ಸಂಶಯವಿಲ್ಲ || ೧೪೧ ||



With Blessings :  
 'Mahadacharya' KALYANASASTRI AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133



ನಿನ್ನ ಕೃಪೆಯಿಂದ ನನ್ನ ಮನಸ್ಸನ್ನು ಹಿಡಿತಕ್ಕೆ ತನ್ನಿ  
 ಒಂದು ವೇಳೆ ಸಾಗರದ ನೀರನ್ನು ಕ್ಷಾಮದ ಭೀತಿ ಅಲ್ಲಿ ಇಲ್ಲವೇ ಇಲ್ಲ || ೧೪೨ ||  
 ಸಾಗರದ ಜಲವನ್ನು ಸಿಹಿಯಾಗಿಸುವ ಶಕ್ತಿ ನಿನಗೆ ಇದ್ದೇ ಇದೆ ಆದ್ದರಿಂದ ತಮ್ಮ  
 ಈ ದಾಸನಾದ ದಾಸಗಣೂವಿನ ಯಾಚನೆಯನ್ನು ದಯವಿಟ್ಟು ಒಪ್ಪಿಕೊಂಡು ಪೂರ್ತಿಮಾಡು ಗುರುರಾಯನೇ ||  
 ೧೪೩ ||

ನನ್ನಲ್ಲಿ ಏನೇನು ಕುಂದು ಕೊರತೆಗಳಿವೆಯೋ ಅವೆಲ್ಲವೂ ಪ್ರತಿಯೊಂದು ನಿನ್ನವು  
 ಸಿದ್ಧರುಗಳ ರಾಜನು ನೀನು ನಿನಗೆ ಈ ಕುಂದು ಕೊರತೆಗಳು ಯೋಗ್ಯವಲ್ಲ || ೧೪೪ ||  
 ಈಗ ನಾನು ಹೆಚ್ಚಿಗೆ ಏನನ್ನೂ ಏಕೆ ಹೇಳಲಿ ? ನೀನೊಬ್ಬನೇ ನನ್ನ ಆಧಾರವೂ  
 ಮಗುವು ತಾಯಿಯ ಮಡಿಲಲ್ಲಿ ಹೇಗೆ ಸುರಕ್ಷಿತವೋ ಹಾಗೆ ನಾನು ಸುರಕ್ಷಿತ || ೧೪೫ ||

ಈ ದೇವನಾಮದ ಪ್ರಶಂಸೆ ಇಂತಿರಲಿ ಈ ಶ್ಲೋಕವನ್ನು ಯಾರು ಯಾರ ಪ್ರೇಮದಿಂದ ಓದುತ್ತಾರೋ  
 ಅಂಥವರ ಆಸೆ ಆಕಾಂಕ್ಷೆಗಳನ್ನು ದಯವಿಟ್ಟು ಪೂರ್ತಿಗೊಳಿಸು ಮಹಾರಾಜನೇ || ೧೪೬ ||  
 ಈ ಶ್ಲೋಕದ ಮೇಲೆ ನಿನ್ನ ಆಶೀರ್ವಾದವು ಇರಲಿ  
 ಓದುಗರ ತ್ರಿತಾಪವೂ ಒಂದೇ ಒಂದು ವರುಷದಲ್ಲಿ ದೂರವಾಗಲಿ || ೧೪೭ ||

ಪ್ರತಿನಿತ್ಯವೂ ಶುಚಿಬೂತವಾಗಿ ಶುದ್ಧ ಭಾವ  
 ದೃಢನಂಬಿಕೆ ನಿಮ್ಮ ಹೃದಯದಲ್ಲಿ ಇಟ್ಟು ಪ್ರತಿನಿತ್ಯವೂ ಈ ಸ್ತೋತ್ರವನ್ನು ಪಠಣೆ ಮಾಡಿರಿ || ೧೪೮ ||  
 ಇದು ಆಶಕ್ಯವಾದರೆ ಪ್ರತಿ ಗುರುವಾರದಂದು  
 ನಿಮ್ಮ ಮನದಲ್ಲಿ ಸದ್ಗುರುವಿನ ಮೂರ್ತಿಯನ್ನು ಪ್ರತಿಷ್ಠಾಪಿಸಿ ಈ ಸ್ತೋತ್ರವನ್ನು ಪಠಣೆ ಮಾಡಿರಿ || ೧೪೯ ||

ಒಂದೊಮ್ಮೆ ಇದೂ ಕೂಡಾ ಅಸಾಧ್ಯವಾದರೆ  
 ಪ್ರತಿ ಏಕಾದಶಿಯಂದು ಈ ಸ್ತೋತ್ರ ಪಠಿಸಿರಿ ಅದರ ಪರಿಣಾಮವನ್ನು ನೀವೇ ಗಮನಿಸಿ || ೧೫೦ ||  
 ಸ್ತೋತ್ರ ಪಾಠಕರಿಗೆ ಗುರುರಾಯರು ಕಟ್ಟಕಡೆಗೆ ಪೂರ್ಣ ವಿಮೋಚನೆಯನ್ನು ನೀಡುತ್ತಾರೆ  
 ತಮ್ಮ ಕೋರಿಕೆಗಳನ್ನು ತತ್ ಕ್ಷಣವೇ ಪೂರೈಸುತ್ತಾರೆ ಓ ಕೇಳುಗರೇ || ೧೫೧ ||



With Blessings :  
 'Mahadacharya' KALYANASASTRY AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133





ಈ ಸ್ತೋತ್ರವನ್ನು ಪಠಿಸುವುದರಿಂದ ಮೂರ್ಖರು ಬುದ್ಧಿವಂತರಾಗುತ್ತಾರೆ  
 ಯಾರಾದರೂ ಆಯುಷ್ಯ ಕಡಿಮೆ ಇದ್ದರೆ ಇದನ್ನು ಓದುವುದರಿಂದ ಶತಾಯುಗಳಾಗುತ್ತಾರೆ || ೧೫೧ ||  
 ಯಾರು ಧನ ಹೀನ ದರಿದ್ರರೋ ಸಾಕ್ಷಾತ್ ಕುಬೇರನೇ ಅವರ ಮನೆಗೆ ಬಂದಿಳಿಯುತ್ತಾನೆ  
 ಇವೆಲ್ಲವೂ ಈ ಸ್ತೋತ್ರವನ್ನು ಓದುವುದರಿಂದ ಆಗುತ್ತದೆ ಇದು ಸತ್ಯ ಸತ್ಯ ತ್ರಿವಾರ ಸತ್ಯ || ೧೫೨ ||

ಸಂತತಿ ಹೀನ ಸ್ತ್ರೀಯರು ಈ ಸ್ತೋತ್ರವನ್ನು ಓದುವುದರಿಂದ ಅವರಿಗೆ ಸಂತಾನ ಪ್ರಾಪ್ತಿಯಾಗುತ್ತದೆ  
 ಈ ಸ್ತೋತ್ರವನ್ನು ಓದುವವರ ರೋಗ ರುಜಿನಗಳು ನಾಶವಾಗುತ್ತವೆ || ೧೫೪ ||  
 ಭಯ ಚಿಂತೆಗಳ ನಾಶವಾಗುತ್ತದೆ ಎಲ್ಲರಿಂದಲೂ ಮಾನ್ಯತೆ ಸಿಗುತ್ತದೆ  
 ಅವಿನಾಶ ಪರಬ್ರಹ್ಮನ ಅನುಭವವನ್ನು ಹೊಂದುತ್ತಾರೆ  
 ಇವೆಲ್ಲವೂ ಈ ಸ್ತವನಮಂಜರಿಯ ನಿತ್ಯ ಪಠಣದಿಂದ ಸಾಧ್ಯ || ೧೫೫ ||

ಓ ಜ್ಞಾನಿಗಳೇ ಈ ಸ್ತೋತ್ರದ ಬಗ್ಗೆ ನಿಮ್ಮ ಹೃದಯದಲ್ಲಿ ಪೂರ್ಣ ವಿಶ್ವಾಸವಿರಲಿ  
 ಸಂಶಯ, ನಾಸ್ತಿಕತೆ ತಪ್ಪು ಗ್ರಹಿಕೆಗಳಿಗೆ ಈ ಸ್ತೋತ್ರದ ಬಗ್ಗೆ ಎಲ್ಲೂ ಆಸ್ಪದ ಕೊಡಬೇಡಿ || ೧೫೬ ||  
 ಶಿರಡಿ ಕ್ಷೇತ್ರದ ದರ್ಶನ ಮಾಡಿ ಬಾಬಾನ ಚರಣಕಮಲಗಳಿಗೆ ಮನಃಪೂರ್ವಕವಾಗಿ ನಮಸ್ಕರಿಸಿರಿ  
 ಅನಾಥರ ಬಂಧು ಅವನೇ ಭಕುತರ ಆಸೆ ಆಕಾಕ್ಷೆಗಳನ್ನು ಈಡೇರಿಸುವ ಕಲ್ಪವೃಕ್ಷ || ೧೫೭ ||

ಅವನ ಪ್ರೇರಣೆಯಿಂದ ಈ ಸ್ತೋತ್ರವನ್ನು ಬರೆದಿದ್ದೇನೆ  
 ಇಲ್ಲದಿದ್ದರೆ ನನ್ನಂತಹ ಪಾಮರನಿಂದ ಇಂತಹ ರಚನೆಯು ಹೇಗೆ ಸಾಧ್ಯ || ೧೫೮ ||  
 ಶಕೆ ೧೮೪೦ ಬಾದ್ರಪದ ತಿಂಗಳಿನ ಶುಕ್ಲ ಪಕ್ಷದ ಗಣೇಶ ಚತುರ್ಥಿಯ ದಿನ  
 ಸೋಮವಾರದ ಎರಡನೆ ಪ್ರಹರದಲ್ಲಿ ರಚನೆಯಾಯಿತು || ೧೫೯ ||

ಶ್ರೀ ಸಾಯಿನಾಥನ ಈ ಸ್ತವನಮಂಜರಿಯ ಮಹೇಶ್ವರದಲ್ಲಿ ಪುನೀತೆ ನರ್ಮದೆಯ  
 ತೀರದಲ್ಲಿ ಶ್ರೀ ಅಹಲ್ಯಾದೇವಿಯ ಸನ್ನಿಧಿಯಲ್ಲಿ ಪೂರ್ಣವಾಯಿತು || ೧೬೦ ||  
 ಮಹೇಶ್ವರದ ಪ್ರಸಿದ್ಧ ತೀರ್ಥ ಸ್ಥಾನದಲ್ಲಿ ಈ ಸ್ತವನಮಂಜರಿಯು ಪೂರ್ಣಗೊಂಡಿತು  
 ಶ್ರೀ ಸಾಯಿನಾಥರು ನನ್ನ ಮನದಲ್ಲಿ ಒಂದಾಗಿ ಸೇರಿ ನನ್ನಿಂದ ಪ್ರತಿ ಶಬ್ದವು ಮೂಡುವಂತೆ ಮಾಡಿದರು ||೧೬೧||



With Blessings :  
 'Mahadacharya' KALYANASASTRI AMANCHI  
 website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
 17-38(B), Road Behind Ayyappa Temple, Ramamandir Street, CHIRALA,  
 Pin : 523 155, Prakasam District, (A.P.), INDIA.  
 India Ph. : 91-9248581234, Usa Ph. : 614+874+9133



ದಾಮೋದರ ಹೆಸರಿನ ಲೇಖಕನಿಗೆ ಸ್ತವನಮಂಜರಿ ಬರೆಯುವ ಸಾಕ್ಷಾತ್ಕಾರವಾಯಿತು  
ಈ ದಾಸಗಣವು ಎಲ್ಲ ಸಂತ ಮಹಂತರುಗಳ ವಿಧೇಯ ಸೇವಕನು || ೧೬೨ ||

ಶಾಂತಿಯು ಸದಾ ನಿಮ್ಮಲ್ಲಿ ನೆಲೆಸಿರಲಿ. ಈ ಸಾಯಿನಾಥನ ಸ್ತುತಿಯಾದ ಸ್ತವನ ಮಂಜರಿಯು  
ಈ ನಮ್ರ ಕಾಣಿಕೆಯು ಭವ ಸಾಗರವನ್ನು ಪಾರು ಮಾಡಲು ನಿಮಗೆ ಸಹಾಯ ಮಾಡಲಿ  
ಪಾಂಡುರಂಗನಾದ ಶಿರಡಿ ಸಾಯಿಗೆ ದಸಾನು ದಾಸನಾದ ದಾಸಗಣವಿನ ವಿಧೇಯತೆ  
ವಿಶ್ವಾಸ ಹಾಗೂ ಗೌರವದ ಪ್ರಾರ್ಥನೆ ಇದಾಗಿದೆ. ಈ ಪ್ರಾರ್ಥನೆಯು ಶ್ರೀ ಹರಿಹರರಿಗೆ  
ಅರ್ಪಣೆಯಾಗಲಿ ಸಕಲರಿಗೂ ಶುಭವಾಗಲಿ. ಪುಂಡಲಿಕ ಹರಿ ವಿಠಲ ಸೀತಾ ಕಾಂತನಾದ  
ಶ್ರೀ ರಾಮನನ್ನು ಸ್ಮರಿಸಿ ಎಲ್ಲರಿಗೂ ಜೈ ಜೈ ಕಾರವಾಗಲಿ ಪಾರ್ವತೀ ಪತೀ ಹರಹರ ಮಹಾದೇವ

|| ಶ್ರೀ ಸಮರ್ಥ ಸದ್ಗುರು ಸಾಯಿನಾಥ ಮಹಾರಾಜ್ ಕೀ ಜೈ ||



With Blessings :  
'Mahadacharya' KALYANASASTRY AMANCHI  
website : [www.viswakalyanam.org](http://www.viswakalyanam.org), mailid : [kalyanasastri@viswakalyanam.org](mailto:kalyanasastri@viswakalyanam.org),  
17-38(B), Road Behind Ayyappa Temple, Ramamandir Street, CHIRALA,  
Pin : 523 155, Prakasam District, (A.P.), INDIA.  
India Ph. : 91-9248581234, Usa Ph. : 614+874+9133